

ont>

12.49 hrs. RE: Sale of spurious drugs in the country

Title: Regarding manufacture and sale of spurious drugs in the country.

श्रीमती रेनु कुमारी (खगड़िया) : अध्यक्ष महोदय, मैं आपके माध्यम से देशभर में जो नकली दवाओं की खुलेआम बिक्री हो रही है, उस विषय में आपका ध्यान आकर्षित करना चाहती हूँ। पिछले दिनों पटना का समाचार आया था कि जुलाई के प्रथम सप्ताह में एक करोड़ रुपए की नकली दवाएं पकड़ी गईं। इस तरह दुनियाभर में यह धंधा चल रहा है।

महोदय, मैं अपनी बात बताती हूँ। नार्थ-एवेन्यू में जो हम लोगों की डिस्पेंसरी है, वहां से हमने निरोबियन टेबलेट ली। जब हम तीन-चार महीने पहले टेबलेट लेते थे तो उसका रेपर पूरा नहीं फटता था और अब जब लेते हैं, एक टेबलेट खोलते हैं तो उसका पूरा रेपर फट जाता है। मैंने जब पार्लियामेंट की डिस्पेंसरी से दवाई ली और उसमें से एक टेबलेट निकाली तो उसका एक ही रेपर फटा। मेरा कहना यह है कि नकली दवाओं का धंधा, पिछले दिनों टीवी पर भी दिखाया गया था कि दिल्ली में किस तरह चल रहा है।

महोदय, हम आपके माध्यम से आग्रह करना चाहेंगे, यहां स्वास्थ्य मंत्री जी बैठी हुई हैं, ये आश्वासन दें कि जांच कराएंगी और खास तौर से अब यह मामला संसद तक पहुंच गया है। आम जनता का क्या होगा, यह हम आपके माध्यम से जानना चाहते हैं।¹ (व्यवधान)

स्वास्थ्य और परिवार कल्याण मंत्री तथा संसदीय कार्य मंत्री (श्रीमती सुमा स्वराज) : मैं कहना चाहूंगी कि वह पत्ता मुझे दे दें, मैं केवल जांच ही नहीं कराऊंगी, क्योंकि पहले भी स्पूरियस ड्रग्स का मामला सामने आया था।

हमने पहले कहा था कि मैं डैथ पेनल्टी इसके लिए देना चाहती हूँ और तभी मैंने कहा कि सी.जी.एच.एस. डिस्पेन्सरीज के काउण्टर से भी रेंडम दवाई उठाइये और चैक कराइये। मैं रेनु कुमारी जी को कहना चाहूंगी कि वे जिस दवा को नकली समझ रही हैं, उसका पत्ता मेरे हाथ में थमा दें, मैं तुरन्त उसकी जांच कराऊंगी।² (व्यवधान)
